

କୁମାରୀକବଚଂ ରୁଦ୍ରଯାମଲୋତ୍ତରତନ୍ଦ୍ରାନ୍ତର୍ଗତମ୍

{॥ କୁମାରୀକବଚଂ ରୁଦ୍ରଯାମଲୋତ୍ତରତନ୍ଦ୍ରାନ୍ତର୍ଗତମ୍ ॥}

ଆନନ୍ଦଭୈରବ ଉବାଚ --

ଅଥାତଃ ସମ୍ପ୍ରବକ୍ଷ୍ୟାମି କୁମାରୀକବଚଂ ଶୁଭମ୍ ।

ତ୍ରେଲୋକ୍ୟଂ ମଙ୍ଗଲଂ ନାମ ମହାପାତକନାଶକମ୍ ॥ ୧ ॥

ପଠନାଦ୍ଦାରଣାଲ୍ଲୋକା ମହାସିଦ୍ଧାଃ ପ୍ରଭାକରାଃ ।

ଶକ୍ତୋ ଦେବାଧିପଃ ଶ୍ରୀମାନ୍ ଦେବଗୁରୁର୍ବୃହସ୍ପତିଃ ॥ ୨ ॥

ମହାତେଜୋମୟୋ ବହ୍ନିର୍ଧର୍ମରାଜୋ ଭୟାନକଃ ।

ବରୁଣୋ ଦେବପୂଜ୍ୟୋ ହି ଜଲାନାମଧିପଃ ସ୍ବୟମ୍ ॥ ୩ ॥

ସର୍ବହୃତ୍ୱା ମହାବାୟୁଃ କୁବେରଃ କୁଞ୍ଜରେଶ୍ବରଃ ।

ଧରାଧିପଃ ପ୍ରିୟଃ ଶମ୍ଭୋଃ ସର୍ବେ ଦେବା ଦିଗୀଶ୍ବରଃ ॥ ୪ ॥

ନ ମେରୁଃ ପ୍ରଭୁରେକାୟାଃ ସର୍ବେଣୋ ନିର୍ମଲୋ ଦ୍ବୟୋଃ ।

ଏତକ୍ବଚପାଠେନ ସର୍ବେ ଭୂପା ଧନାଧିପାଃ ॥ ୫ ॥

~

ତ୍ରେଲୋକ୍ୟମଙ୍ଗଲକୁମାରୀକବଚମ୍ --

ପ୍ରଣବୋ ମେ ଶିରଃ ପାତୁ ମାୟା ସନ୍ଦାୟକା ସତୀ ।

ଲଲାଟୋଦ୍ଧୁଧ୍ବଂ ମହାମାୟା ପାତୁ ମେ ଶ୍ରୀସରସ୍ବତୀ ॥ ୬ ॥

କାମାକ୍ଷା ବରୁକେଶାନୀ ତ୍ରିମୂର୍ତ୍ତିର୍ଭୀଲମେବ ମେ ।

ଚାମୁଣ୍ଡା ବୀଜରୂପା ଚ ବଦନଂ କାଲିକା ମମ ॥ ୭ ॥

ପାତୁ ମାଂ ସୂର୍ଯ୍ୟଗା ନିତ୍ୟଂ ତଥା ନେତ୍ରଦ୍ବୟଂ ମମ ।

କର୍ଣ୍ଣୟୁଗ୍ମଂ କାମବୀଜଂ ସ୍ବରୁପୋମାତପସ୍ବିନୀ ॥ ୮ ॥

ରସନାଗ୍ରଂ ତଥା ପାତୁ ବାହ୍ରେବୀ ମାଲିନୀ ମମ ।

ତାମରସ୍ତା କାମରୂପା ଦନ୍ତାଗ୍ରଂ କୁଞ୍ଜିକା ମମ ॥ ୯ ॥

ଦେବୀ ପ୍ରଣବରୂପାଃସୌ ପାତୁ ନିତ୍ୟଂ ଶିବା ମମ ।

ଓଷ୍ଠାଧରଂ ଶକ୍ତିବୀଜାତ୍ମିକା ସ୍ବାହାସ୍ବରୂପିଣୀ ॥ ୧୦ ॥

ପାୟାନ୍ତେ କାଲସନ୍ଦଃ ପଞ୍ଚବାୟୁସ୍ବରୂପିଣୀ ।

ଗଲଦେଶଂ ମହାରୌଦ୍ରୀ ପାତୁ ମେ ଚାପରାଜିତା ॥ ୧୧ ॥

କ୍ଷୌଂ ବୀଜଂ ମେ ତଥା କଣ୍ଠଂ ରୁଦ୍ରାଣୀ ସ୍ବାହାସ୍ବାନ୍ବିତା ।

ହୃଦୟଂ ଭୈରବୀ ବିଦ୍ୟା ପାତୁ କ୍ଷୋଭଣ ସୁସ୍ବରା ॥ ୧୨ ॥

^

ଦ୍ବୌ ବାହୁ ପାତୁ ସର୍ବତ୍ର ମହାଲକ୍ଷ୍ମୀଃ ପ୍ରଧାନିକା ।

ସର୍ବମନ୍ତ୍ରସ୍ବରୂପଂ ମେ ଚୋଦରଂ ପୀଠନାୟକା ॥ ୧୩ ॥

ପାର୍ଶ୍ବୟୁଗ୍ମଂ ତଥା ପାତୁ କୁମାରୀ ବାଗ୍ଭବାତ୍ମିକା ।

କୈଶୋରୀ କଟିଦେଶଂ ମେ ମାୟାବୀଜସ୍ବରୂପିଣୀ ॥ ୧୪ ॥

ଜଞ୍ଜାୟୁଗ୍ମଂ ଜୟନ୍ତୀ ମେ ଯୋଗିନୀ କୁଲ୍ଲକାୟୁତା ।

ସର୍ବାଙ୍ଗମମ୍ବିକାଦେବୀ ପାତୁ ମନ୍ଦାର୍ଥଗାମିନୀ ॥ ୧୫ ॥

କେଶାଗ୍ରଂ କମଳାଦେବୀ ନାସାଗ୍ରଂ ବିନ୍ଧ୍ୟବାସିନୀ ।

ଚିତ୍ରୁକଂ ଚଣ୍ଡିକା ଦେବୀ କୁମାରୀ ପାତୁ ମେ ସଦା ॥ ୧୬ ॥

ହୃଦୟଂ ଲଳିତା ଦେବୀ ପୁଷ୍ପଂ ପର୍ବତବାସିନୀ ।

ତ୍ରିଶକ୍ତିଃ କ୍ଷୋଭଣୀ ଦେବୀ ଲିଙ୍ଗଂ ଗୁହ୍ୟଂ ସଦାବତୁ ॥ ୧୭ ॥

ଶୁଖାନେ ଚାମ୍ବିକା ଦେବୀ ଗଙ୍ଗାଗର୍ଭେ ଚ ବୈଷ୍ଣବୀ ।

ଶୂନ୍ୟାଗାରେ ପଞ୍ଚମୁଦ୍ରା ମହନ୍ଦୟ ହସ୍ତକାଶିନୀ ॥ ୧୮ ॥

ଚତୁଷ୍ପଥେ ତଥା ପାତୁ ମାମେବ ବକ୍ରଧାରିଣୀ ।

ଶବାସନଗତା ଚଣ୍ଡା ମୁଣ୍ଡମାଲାବିଭୂଷିତା ॥ ୧୯ ॥

ପାତୁ ମାନେ କଲିଙ୍ଗେ ଚ ବୈଶରୀ ଶକ୍ତିରୂପିଣୀ ।

ବନେ ପାତୁ ମହାବାଲା ମହାରଣ୍ୟେ ରଣପ୍ରିୟା ॥ ୨୦ ॥

ମହାଜଲେ ତତାଗେ ଚ ଶତ୍ରୁମଧ୍ୟେ ସରସ୍ବତୀ ।

ମହାକାଶପଥେ ପୃଥ୍ବୀ ପାତୁ ମାଂ ଶୀତଲା ସଦା ॥ ୨୧ ॥

ରଣମଧ୍ୟେ ରାଜଲକ୍ଷ୍ମୀଃ କୁମାରୀ କୁଲକାମିନୀ ।

ଅର୍ଦ୍ଧନାରୀଶ୍ଚରା ପାତୁ ମମ ପାଦତଳଂ ମହୀ ॥ ୨୨ ॥

ନବଲକ୍ଷମହାବିଦ୍ୟା କୁମାରୀ ରୂପଧାରିଣୀ ।

କୋଟିସୂର୍ଯ୍ୟପ୍ରତୀକାଶା ଚନ୍ଦ୍ରକୋଟିସୁଶୀତଲା ॥ ୨୩ ॥

ପାତୁ ମାଂ ବରଦା ବାଣୀ ବରୁକେଶ୍ବରକାମିନୀ

ଇତି ତେ କଥିତଂ ନାଥ କବଚଂ ପରମାତ୍ମତମ୍ ॥ ୨୪ ॥

କୁମାରୀଃ କୁଲଦାୟନୀଃ ପଞ୍ଚତତ୍ତ୍ୱାର୍ଥପାରଗ

ଯୋ ଜପେତ୍ ପଞ୍ଚତତ୍ତ୍ୱେନ ସ୍ତ୍ରୋତ୍ରେଣ କବଚେନ ଚ ॥ ୨୫ ॥

ଆକାଶଗାମିନୀ ସିଦ୍ଧିର୍ଭବେତ୍ସ୍ୟ ନ ସଂଶୟଃ ॥ ୨୬ ॥

ବକ୍ରଦେହୀ ଭବେତ୍ କ୍ଷିପ୍ରଂ କବଚସ୍ୟ ପ୍ରପାଠତଃ ।

ସର୍ବସିଦ୍ଧିଶ୍ଚରୋ ଯୋଗୀ ଜ୍ଞାନୀ ଭବତି ଯଃ ପଠେତ୍ ॥ ୨୭ ॥

ବିବାଦେ ବ୍ୟବହାରେ ଚ ସଙ୍ଗ୍ରାମେ କୁଲମଣ୍ଡଳେ ।

ମହାପଥେ ଶୁଣାନେ ଚ ଯୋଗସିଦ୍ଧୋ ଭବେତ୍ ସ ଚ ॥ ୨୮ ॥

ପଠିତ୍ୱା ଜୟମାୟୋତି ସତ୍ୟଂ ସତ୍ୟଂ କୁଲେଶ୍ୱର

ବଶୀକରଣକବଚଂ ସର୍ବତ୍ର ଜୟଦଂ ଶୁଭମ୍ ॥ ୨୯ ॥

ପୁଣ୍ୟବ୍ରତୀ ପଠେନ୍ନିତ୍ୟଂ ଯତିଶ୍ରୀମାନ୍ଭବେତ୍ ଧୁବମ୍

ସିଦ୍ଧବିଦ୍ୟା କୁମାରୀ ଚ ଦଦାତି ସିଦ୍ଧିମୁଖମାମ୍ ॥ ୩୦ ॥

ପଠେଦ୍ୟଃ ଶୁଣୁୟାଦ୍ବାପି ସ ଭବେକ୍ଲପପାଦପଃ ।

ଭକ୍ତିଂ ମୁକ୍ତିଂ ତୁଷ୍ଟିଂ ପୁଷ୍ଟିଂ ରାଜଲକ୍ଷ୍ମୀଂ ସୁସମ୍ପଦାମ୍ ॥ ୩୧ ॥

ପ୍ରାୟୋତି ସାଧକଶ୍ରେଷ୍ଠୋ ଧାରୟତ୍ୱା ଜପେଦ୍ୟଦି ।

ଅସାଧ୍ୟଂ ସାଧୟେଦ୍ବିଦ୍ବାନ୍ ପଠିତ୍ୱା କବଚଂ ଶୁଭମ୍ ॥ ୩୨ ॥

ଧନିନାଞ୍ଚ ମହାସୌଖ୍ୟଧର୍ମାର୍ଥକାମମୋକ୍ଷଦମ୍ ।

ଯୋ ବଶୀ ଦିବସେ ନିତ୍ୟଂ କୁମାରୀଂ ପୂଜୟେନ୍ନିଶି ॥ ୩୩ ॥

ଉପଚାରବିଶେଷେଣ ତ୍ରିଲୋକ୍ୟଂ ବଶମାନୟେତ୍ ।
ପଲଲେନାସବେନାପି ମହୋନ ମୁଦ୍ରୟା ସହ ॥ ୩୪ ॥

ନାନାଭକ୍ଷ୍ୟେଣ ଭୋଜ୍ୟେନ ଗନ୍ଧଦ୍ରବ୍ୟେଣ ସାଧକଃ ।
ମାଲ୍ୟେନ ସ୍ବର୍ଣରଜତାଲଙ୍କାରେଣ ସୁଚୈଲକୈଃ ॥ ୩୫ ॥

ପୂଜୟତ୍ବା ଜପିତ୍ବା ଚ ତର୍ପୟତ୍ବା ବରାନନାମ୍ ।
ଯଜ୍ଞଦାନତପସ୍ୟାଭିଃ ପ୍ରୟୋଗେଣ ମହେଶ୍ବର ॥ ୩୬ ॥

ସୁତ୍ବା କୁମାରୀକବଚଂ ଯଃ ପଠେଦେକଭାବତଃ ।
ତସ୍ୟ ସିଦ୍ଧିର୍ଭବେତ୍ ସିପ୍ରଂ ରାଜରାଜେଶ୍ବରୋ ଭବେତ୍ ॥ ୩୭ ॥

ବାସ୍ତୁାର୍ଥଫଳମାୟୋତି ଯଦ୍ୟନ୍ନନସି ବର୍ତ୍ତତେ ।
ଭୂର୍ଜପତ୍ରେ ଲିଖିତ୍ବା ସ କବଚଂ ଧାରୟେଦ୍ ହୃଦି ॥ ୩୮ ॥

ଶନିମଙ୍ଗଳାଭାରେ ଚ ନବମ୍ୟାମଞ୍ଜମାଦିନେ ।
ଚତୁର୍ଦ୍ଦଶ୍ୟାଂ ପୌର୍ଣମାସ୍ୟାଂ କୃଷ୍ଣପକ୍ଷେ ବିଶେଷତଃ ॥ ୩୯ ॥

ଲିଖିତ୍ବା ଧାରୟେଦ୍ ବିଦ୍ବାନ୍ ଉତ୍ତରାଭିମୁଖୋ ଭବନ୍ ।
ମହାପାତକଯୁକ୍ତୋ ହି ମୁକ୍ତଃ ସ୍ୟାତ୍ ସର୍ବପାତକୈଃ ॥ ୪୦ ॥

ଯୋଷିଦ୍ବାମଭୁଜେ ଧୃତ୍ବା ସର୍ବକଲ୍ୟାଣମାଲଭେତ୍ ।
ବହୁପୁତ୍ରାନ୍ବିତା କାନ୍ତା ସର୍ବସମ୍ପତ୍ତିସଂଯୁତା ॥ ୪୧ ॥

ତଥାଶ୍ରୀପୁରୁଷଶ୍ରେଷ୍ଠୋ ଦକ୍ଷିଣେ ଧାରୟେଦ୍ ଭୁଜେ ।

ଏହିକେ ଦିବ୍ୟଦେହଃ ସ୍ୟାତ୍ ପଞ୍ଚାନନସମପ୍ରଭଃ ॥ ୪୨ ॥

ଶିବଲୋକେ ପରେ ଯାତି ବାୟୁବେଗୀନିରାମୟଃ ।

ସୂର୍ଯ୍ୟମଣ୍ଡଳମାଭେଦ୍ୟ ପରଂ ଲୋକମବାପ୍ନୁୟାତ୍ ॥ ୪୩ ॥

ଲୋକାନାମତିଶୌଖ୍ୟଦଂ ଭୟହରଂ ଶ୍ରୀପାଦଭକ୍ତିପ୍ରଦ ।

ମୋକ୍ଷାର୍ଥଂ କବଚଂ ଶୁଭଂ ପ୍ରପଠତାମାନନ୍ଦସିନ୍ଧୁଭବମ୍ ।

ପାର୍ଥୀନାଂ କଲିକାଲଘୋରକଲୁଷଧ୍ବଂହୈକହେତୁଂ ଜୟ ।

ଯେ ନାମ ପ୍ରପଠନ୍ତି ଧର୍ମମତୁଲଂ ମୋକ୍ଷଂ ବ୍ରଜନ୍ତି କ୍ଷଣାତ୍ ॥ ୪୪ ॥

॥ ଇତି ଶ୍ରୀରୁଦ୍ରାମଲେ ଭଞ୍ଜରତନେ ମହାତନ୍ତ୍ରୋଦ୍ଧୃତନେ

କୁମାର୍ଯ୍ୟୁପଚର୍ଯାବିନ୍ୟାସେ ସିଦ୍ଧମନ୍ତ୍ରପ୍ରକରଣେ

ଦିବ୍ୟଭାବନିର୍ଣୟେ ନବମପଟଲେ କୁମାରୀକବଚମ୍ ସମ୍ପୂର୍ଣମ୍ ॥

॥ ପଟଲଃ ୯ ॥

From Digital Library at <http://muktalib5.org>

Please send corrections to sanskrit@cheerful.com

Last updated ଡୌଦା

<http://sanskritdocuments.org>

Kumari Kavacham Lyrics in Oriya PDF

% File name : kumArIkavacha.itx

% Category : kavacha

% Location : doc_devii
% Language : Sanskrit
% Subject : philosophy/hinduism/religion
% Transliterated by : From Digital Library at <http://muktalib5.org>
% Proofread by : Final proofread DPD
% Description-comments : RudrayAmala uttaratantra paTalaH 9
% Latest update : April 5, 2013
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website